

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī karuṇākarācāryasvāminā viracitam

॥ śrīkaruṇāñjanēyanavakam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīkaruṇāñjanēyanavakam ॥

śrīvatsavaṃśakalaśōdadhikaustubhasya
śrīvāsarāghavagurōstanayaṃ tataśca |
vidyā avāpya vibudhōttamatāṃ dadhānaṃ
kurvē sadā ḥṛdi guruṃ karuṇākarākhyam ॥

nityāparādhakaluṣaṃ karuṇāñjanēya !

nīrandhrapāpacaritaṃ parahiṃsayā'rdrām |

vyāghraṃ sthitaṃ kamapi taṃ mayi hantumadya

vyāghrāntakēśa ! bhagavan ! bhaja suprabhātam ॥ 1 ॥

ārādayaṃ girirasau raghuvīra ēva

tasyōrasi vratatisantatirēva sītā |

panthāstamāptumahamēva tavēti vaktā

saṃsārakānana ivāsi dayāñjanēya ! ॥ 2 ॥

savyādhirasmi satataṃ karuṇāñjanēya !

kō vā'gadaṃ mama bhiṣag kṣamamatra dadyāt |

ityāturasya puratō mama darśayanstvaṃ

hastasthamauṣadhagirim kimu bhāsi dēva ! ॥ 3 ॥

bhartuḥ prēmamayāt svakīyaduritā -

nnītā purā rakṣasā

tvayyēva svayamāñjanēya ! karuṇāṃ

kuryā iti prārthanām |

kṛtvā labdhavatī svakīyadayituḥ

yōgaṃ purā jānakī
śārdūlāntakapūḥ prabhō ! caraṇayō -
rnyastō'smi tē'haṃ tataḥ || 4 ||

bhūjānvēṣaka ! kānanāśraya ! mahāratnākarārādhita !
sūryōdbhūtarata ! pramāṇita ! budhaiḥ vṛttāntavidyānayaiḥ |
advaitaṃ bhajatā tvayaivamanagha ! vyāghrāntakēśaprahō !
nētrā naḥ karuṇākarēṇa kalitā nētrē'stu mūrtistava || 5 ||

pūrvam vajramihā'patanmama śisōrityañjanāvēkṣitāṃ
bhāsā ca svagurum gilēditi punaḥ prītyēkṣitāṃ chāyayā |
āpadbandhurasau babhūva ca mamētyālōkitāṃ sītayā
śārdūlāntakamārgakōṇadalitē mūrti śrayē prastarē || 6 ||

bhavē duritadūṣitē bhayanidānasaṃvardhakē
marāviva madhūdakaṃ malayamārutāvījitam |
kapiṃ manasi kurvatāṃ kamapi puṇḍarīkāntakē
kapitvamatidūṣitaṃ vrajati dūratō mānasāt || 7 ||

dhṛtabhūdhara ! hē ! karuṇāhanuman !
padayōraniśaṃ praṇatō'smi tava |
matimāvaha mānuṣayōgyaguṇāṃ
mayi sarvajanaḥpraṇayēna śubhām || 8 ||

śrīrāmadūta ! praṇatō'bhiyācē
vyāghrāntakēśāsritavatsala ! tvām |
kālēna dēśēna sadā'bhirāmāṃ
tavēva vācaṃ ca dhiyaṃ dadēthāḥ || 9 ||

karuṇākarabudhakalitā mūrtiḥ

karuṇāhanuman ! tava bhātu sadā |

karuṇākaraśīsukavitā tava

satkaruṇēva śubhā paṭhatāṃ bhavatāt || 10 ||

navavyākṛtimarmajñavyāghrāntakakapīśvaraḥ |

svakīyanavakajñēṣu karōti karuṇāṃ sadā || 11 ||

|| iti śrīkaruṇāñjanēyanavakam samāptam ||